

# कोटा में तीन जगह 1 2 2 9 किलोग्राम अवैध डोडा-चूरा बरामद

नारकोटिक्स ब्यूरो टीम ने दो ट्रक जब्त किये, दो आरोपी गिरफ्तार

कोटा, (निर्स)। राजस्थान में मादक पदार्थ की तस्करी व तस्करो की धरपकड़ को लेकर केन्द्रीय नारकोटिक्स ब्यूरो की ओर से चलाये जा रहे अभियान के तहत नारकोटिक्स टीम ने तीन अलग-अलग जगहों पर कार्रवाई करते हुए 1229 किलोग्राम अवैध मादक पदार्थ डोडा-चूरा एवं दो ट्रक को जब्त कर दो आरोपियों को गिरफ्तार किया है।

केन्द्रीय नारकोटिक्स ब्यूरो के उप नारकोटिक्स आयुक्त ने बताया कि मुखबिर से सूचना मिली कि चंडीगढ़ के रजिस्ट्रेशन नंबर वाला एक ट्रक अगरा-भरतपुर हाईवे के रास्ते झारखंड से पंजाब तक अवैध रूप से डोडा-चूरा लेकर जाने वाला है। सूचना पर कार्रवाई के लिये राजस्थान यूनिट के केंद्रीय नारकोटिक्स ब्यूरो (सीबीएन) के जयपुर सेल और कोटा

- तीसरी कार्रवाई के दौरान घने क्षेत्र का लाभ उठाकर दो संदिग्ध फरार होने में सफल रहे। इसके उपरांत आसपास के क्षेत्र में तलाशी अभियान चलाया गया**

सेल के अधिकारियों द्वारा एक विशेष ऑपरेशन संचालित किया गया। सूचना के आधार पर सीबीएन जयपुर सेल के अधिकारियों की एक टीम गठित कर रवाना किया गया एवं बाद में कार्रवाई में मदद के लिये सीबीएन कोटा से टीम को भेजा गया। दोनों टीमों ने मिलकर नेशनल हाईवे-21 पर लघुवाई टोल प्लाजा भरतपुर के पास कड़ी निगरानी रखी और संदिग्ध ट्रक को पहचान कर उसे रोका गया तथा तलाशी ली गई। तलाशी के दौरान, 46 पॉली बैग में रखा 1088.455 किलोग्राम अवैध डोडा-चूरा बरामद किया गया तथा एनडीपीएस एक्ट के

तहत कार्रवाई करते हुए एक व्यक्ति को गिरफ्तार किया गया।

वहीं मादक पदार्थ के विरुद्ध नारकोटिक्स टीम की दूसरी कार्रवाई में सीबीएन के जयपुर सेल के अधिकारियों द्वारा डोडवाना रोड पर, छोटी छापरी टोल प्लाजा के पास कार्रवाई करते हुए एक ट्रक को रोका और 40.210 किलोग्राम अवैध डोडा-चूरा बरामद किया गया। नारकोटिक्स टीम को मुखबिर से सूचना मिली कि एक व्यक्ति ट्रक में अवैध डोडा-चूरा छिपाकर ले जा रहा है। सूचना पर सीबीएन जयपुर के अधिकारियों की एक टीम गठित की

गई और टीम को मौके के लिये रवाना किया गया। टीम ने संदिग्ध ट्रक की पहचान की और उसे जिला डोडवाना के छोटी छापरी टोल प्लाजा डोडवाना रोड, के पास रोक लिया गया। टीम ने मौके पर ट्रक की तलाशी ली तो तलाशी के दौरान, ट्रक के केबिन में ड्राईवर की सीट के पीछे छिपाकर रखे गए दो पॉली बैग से 40.210 किलोग्राम अवैध डोडा-चूरा बरामद किया गया तथा एनडीपीएस एक्ट में एक व्यक्ति को गिरफ्तार किया।

नारकोटिक्स टीम ने एक ओर अन्य प्रकरण में कार्रवाई करते हुए अवैध मादक पदार्थ डोडा-चूरा को जब्त किया है, मामले में आरोपी मौके से फरार हो गये, जिनकी तलाश जारी है। सीबीएन के उदयपुर सेल और जिला अफीम अधिकारी चित्तौड़गढ़-प्रथम को मुखबिर से सूचना मिली कि

मादक पदार्थ तस्कर चकतिया-रकामपुर मार्ग के सुनसान क्षेत्र में किसी वाहन के माध्यम से अवैध डोडा-चूरा लोड कर परिवहन करने वाले हैं। सूचना पर सीबीएन अधिकारियों की संयुक्त टीम मौके पर पहुंची और टीम द्वारा पूरी रात मौके पर कड़ी निगरानी के बाद दो मोटरसाईकिल सवार संदिग्ध गतिविधियों के साथ उक्त मार्ग पर दिखाई दिए। टीम को देखते ही दोनों व्यक्ति पास के जंगल क्षेत्र की ओर भाग निकले। अधिकारियों द्वारा तत्काल पीछा किया गया, परंतु घने क्षेत्र का लाभ उठाकर दोनों संदिग्ध फरार होने में सफल रहे। इसके उपरांत आसपास के क्षेत्र में तलाशी अभियान चलाया गया, जिसके दौरान 5 कट्टों में भरा 100.340 किलोग्राम अवैध डोडा-चूरा बरामद किया गया।

## जेएलएन अस्पताल के महिला टॉयलेट में मृत नवजात बालिका मिली

अजमेर, (निर्स)। शहर के जवाहरलाल नेहरू अस्पताल (जेएलएन) की आपातकालीन यूनिट में सोमवार देर रात उस समय हड़कंप मच गया, जब महिला टॉयलेट के अंदर एक नवजात बालिका लाबारिस हालत में मिली। सूचना मिलते ही अस्पताल प्रशासन मौके पर पहुंचा और नवजात को तुरंत उपचार के लिए भर्ती कराया गया, लेकिन चिकित्सकों ने उसे मृत घोषित कर दिया। घटना के बाद अस्पताल प्रशासन मामले की जांच में जुट गया है।

जानकारी के अनुसार सोमवार रात करीब एक बजे केंजुअल्टी वार्ड में भर्ती एक मरीज की महिला परिजन अस्पताल की इमरजेंसी यूनिट स्थित एमओटी के पास बने महिला टॉयलेट में गई थी। इस दौरान उसकी नजर टॉयलेट की दीवार के किनारे कपड़े में लिपटी एक नवजात

- नवजात को उपचार के लिए भर्ती किया, लेकिन चिकित्सकों ने मृत घोषित कर दिया**

बालिका पर पड़ी। नवजात को देखकर महिला चकरा गई और उसने तुरंत अस्पताल स्टाफ को इसकी सूचना दी। घटना की जानकारी मिलते ही अस्पताल प्रशासन में अफरा-तफरी मच गई। मामले की सूचना तुरंत अस्पताल के प्रिंसिपल डॉ. अनिल सामरिया को दी गई। उनके निर्देश पर नवजात को तत्काल पॉडियाट्रिक यूनिट में भर्ती कर उपचार शुरू किया गया। हालांकि चिकित्सकों के प्रयासों के बावजूद नवजात को बचाया नहीं जा सका और उसे मृत घोषित कर दिया गया।

अस्पताल प्रशासन ने नवजात के शव को अस्पताल की मोर्चरी में रखवाया है। वहीं पूरे मामले को गंभीरता से लेते हुए जांच शुरू कर दी गई है।

अस्पताल अधीक्षक डॉ. अरविंद खरे ने बताया कि नवजात को अस्पताल के महिला टॉयलेट में कौन छोड़कर गया, इसकी जानकारी जुटाई जा रही है। अस्पताल परिसर में लगे सीसीटीवी कैमरों की फुटेज भी खंगाली जा रही है, ताकि घटना से जुड़े लोगों का पता लगाया जा सके।

अस्पताल परिसर में देर रात हुई इस घटना के बाद मरीजों और उनके परिजनों के बीच चर्चा का माहौल बना रहा। लोग इस बात को लेकर हेरानि जता रहे थे कि आदिार कोई नवजात को इस तरह अस्पताल के टॉयलेट में छोड़कर कैसे जा सकता है। प्रशासन अब मामले के हर पहलू की जांच कर रहा है।

### सेवानिवृत्ति पर प्रो.रमेश बैरवा को शुभकामनाएं दी

वजीरपुर। राजकीय कन्या महाविद्यालय वजीरपुर के नोडल अधिकारी एवं राजकीय महाविद्यालय गंगारु सिटी के राजनीतिक विज्ञान के प्रोफेसर डॉ. रमेश बैरवा की सेवानिवृत्ति के अवसर पर महाविद्यालय में सम्मान समारोह कार्यक्रम का आयोजन हुआ। कार्यक्रम की मुख्य अतिथि राजकीय महाविद्यालय गंगारु सिटी की नोडल प्राचार्य प्रो. सुमित्रा मीणा, विशिष्ट अतिथि डॉ. अशोक कुमार शर्मा, डॉ. महेंद्र कुमार मीणा बंटनी, डॉ. रोहित कुमार मीणा, डॉ. महेंद्र कुमार मीणा संस्कृत, राजेंद्र कुमार गोयल एवं शैलेश जैन सहायक लेखा अधिकारी, कुमारी अभिलाषा मीना तथा सभी संकाय सदस्य एवं बड़ी संख्या में छात्राओं ने प्रोफेसर रमेश बैरवा को साफा पहनाकर एवं माल्यांगन कर, छात्राओं द्वारा पुष्पगुच्छ व बाबा साहेब की तस्वीर भेंटकर बधाई और शुभकामनाएं दी।

## अजमेर के सोमलपुर में तीन मकानों में हुई चोरी का खुलासा, दो गिरफ्त में

### मायरा भरने गए परिवारों के सूने मकानों को बनाया था निशाना, आरोपियों के कब्जे से गहने और बाइक बरामद की

- पुलिस आरोपियों से पूछताछ में जुटी**

आरोपियों की पहचान हरियाली का बाड़िया, ग्राम सोमलपुर निवासी नवाब उर्फ बीरा तथा चंदवाला मस्जिद के सामने, ग्राम सोमलपुर निवासी आरिफ उर्फ कालू के रूप में हुई है। पुलिस ने दोनों आरोपियों को पूछताछ के बाद गिरफ्तार किया। पुलिस जांच में सामने आया कि जिस समय चोरी की वारदात हुई, उस दौरान संबंधित परिवार मायरा

भरने के लिए ब्यार गए हुए थे। मकान सूने होने का फायदा उठाकर आरोपियों ने तीन अलग-अलग मकानों को निशाना बनाया और वहां से कीमती गहने व अन्य सामान चोरी कर लिया। घटना की सूचना मिलने के बाद रामगंज थाना पुलिस ने मामला दर्ज कर चला शुरू की। मामले की गंभीरता को देखते हुए जिला स्पेशल टीम और सायबर सेल को भी जांच में लगाया गया। तकनीकी साक्ष्यों और स्थानीय सूचना तंत्र की मदद से पुलिस आरोपियों तक पहुंचने में सफल रही। एसपी ने बताया कि गिरफ्तार

आरोपी आरिफ उर्फ कालू के खिलाफ पूर्व में भी रामगंज थाने में चोरी के दो मामले दर्ज हैं। पुलिस अब आरोपियों से पूछताछ कर अन्य वारदातों के संबंध में भी जानकारी जुटा रही है। लगातार हुई चोरी की घटनाओं से सोमलपुर क्षेत्र में लोगों में भय और आक्रोश का माहौल था। पुलिस द्वारा त्वरित कार्रवाई कर आरोपियों को गिरफ्तारी किए गए जूने के बाद स्थानीय लोगों ने राहत महसूस की है। पुलिस का कहना है कि क्षेत्र में अपराधों पर अंकुश लगाने के लिए लगातार निगरानी और कार्रवाई जारी रहेगी।

## अभिषेक ने हेरोइन डिलीवरी के लिए खेताराम को बाइक दिलाई थी

### 70 करोड़ रुपए की हेरोइन बरामदगी मामले में अभिषेक को रिमांड पर लिया

बीकानेर, (निर्स)। पाक तस्करी की ओर से खाजूवाला में ड्रोन के जरिये गिराई हेरोइन की डिलीवरी लेने के लिए राकेश प्रजापत के दोस्त अभिनव ने खेताराम को बाइक उपलब्ध कराई थी। बीकानेर के युवक से दो बार बाइक ली गई और तीसरी बार मना कर करने पर जयपुर से स्कूटी लाई गई, जिसमें 70 करोड़ रुपए की 14 किग्रा हेरोइन बरामद हुई थी।

पाकिस्तानी तस्करी की ओर से खाजूवाला बॉर्डर पर ड्रोन के जरिये गिराई गई 70 करोड़ रुपए की 14 किलो हेरोइन 21 अप्रैल को पूगल क्षेत्र में बरामद हुई थी। खेताराम मेघवाल

हेरोइन लेकर स्कूटी से जा रहा था कि पूगल से खाजूवाला रोड पर टॉवर फांटे के पास नीला गाय से टकराकर घायल हो गया। पुलिस को मौके से उसके पीढ़ू बैग से दो और स्कूटी की डिगिंग में एक पैकेट में 14 किलो हेरोइन मिली थी। खेताराम इससे पहले भी दो बार खाजूवाला बॉर्डर पर हेरोइन की डिलीवरी लेने पहुंचा और एक बार सफलतापूर्वक लेकर चला भी गया था। दोनों बार उसे मुख्य तस्कर पाली निवासी राकेश प्रजापत के पाली में चाडवास निवासी दोस्त अभिषेक उर्फ अभिनव उर्फ अभय राजपुरोहित ने बाइक उपलब्ध कराई थी। बीकानेर में

रथखाना निवासी करण का अभिषेक के गांव में ननिहाल है। दोनों एक-दूसरे के परिचित है। इस कारण अभिषेक के कहने पर करण ने खेताराम को दो बार बाइक दी थी, लेकिन तीसरी बार शक होने पर उसने मना कर दिया। तब खेताराम जयपुर से राकेश की स्कूटी बीकानेर पाली और खाजूवाला बॉर्डर से हेरोइन की डिलीवरी लेकर जा रहा था। पुलिस ने अभिषेक को गिरफ्तार कर लिया है और उसे कोर्ट में पेश 5 दिन का रिमांड लिया है। 70 करोड़ की हेरोइन तस्करी मामले में अब तक खेताराम, उसके सहयोगी जयपुर में केटरिंग का काम करने वाले राहुल रावत, प्रशांत

कन्याल और अभिषेक की गिरफ्तारी हो चुकी है। मुख्य अभियुक्त पाली निवासी राकेश फरार है जिसकी तलाश की जा रही है। पाली निवासी हेरोइन तस्करी का मुख्य अभियुक्त राकेश और अभिषेक दोनों बचपन के मित्र हैं। साथ पढ़ते थे। राकेश के कहने पर अभिषेक ने खेताराम को बाइक दिलाई थी। इसके बदले राकेश ने अभिषेक को एक लाख रुपए दिए थे। 70 करोड़ रुपए की हेरोइन बरामदगी की जांच कर रहे खाजूवाला पुलिस थाने के एसएचओ सुरेन्द्र प्रजापत ने अभिषेक को रिमांड पर लिया है। हेरोइन की डिलीवरी लेने की भूमिग राकेश ने जयपुर में बनाई थी जिसमें अभिषेक भी शामिल था।

## जोधपुर में आधी रात को बदमाशों ने जमकर उत्पात मचाया

जोधपुर, (कासं)। जोधपुर शहर में एक बार फिर से बदमाशों का उत्पात सामने आया है। आधी रात को जगदंबा कॉलोनी, प्रतापनगर और बकरामंडी हरिजन बस्ती में बदमाशों की दो टोलियों ने मिलकर उत्पात मचाते हुए कई गाड़ियों में बेजा तोड़फोड़ कर नुकसान पहुंचाया। घटनाक्रम के वीडियो और सीसीटीवी फुटेज सुबह वायरल हुए। हरकत में आई पुलिस ने अब बदमाशों की पहचान के साथ तलाश आरंभ की है। प्रतापनगर और खांडाफलसा थाने में अलग अलग प्रकरण अज्ञात लोगों के खिलाफ दर्ज कराए गए हैं।

जानकारी के अनुसार प्रतापनगर के जगदंबा कॉलोनी पंचोलियानाडी क्षेत्र में आधी रात को दो मोपेड पर कुछ युवक सवार होकर आए। युवकों

- घटनाक्रम के वीडियो और सीसीटीवी फुटेज सुबह वायरल**

के हाथों में डंडे और लाठियों थी। इन लोगों ने घरों के बाहर खड़े दुपहिया वाहनों को निशाना बनाते हुए तोड़फोड़ की। गाड़ियों के शीशे फोड़ने के साथ हैडलाइट आदि को नुकसान पहुंचाया गया।

इसी प्रकार से बकरामंडी हरिजन बस्ती में भी बदमाशों ने जमकर उत्पात मचाते हुए वहां घर के बाहर गाड़ियों में तोड़फोड़ की। रात को तोड़फोड़ की आवाज आने पर कुछ लोग जाग भी गए और चिल्लाते लगे। प्रतापनगर सदर और खांडाफलसा थाना क्षेत्रों में हुई इन

तोड़फोड़ की घटनाओं का वीडियो और सीसीटीवी फुटेज सुबह वायरल हुए। इस बाद हरकत में आई पुलिस ने अब फुटेज के आधार पर बदमाशों की पहचान के साथ तलाश आरंभ की है। शाम तक कुछेक बदमाशों को डिटेल किए जाने की उम्मीद जताई है। खांडाफलसा थानाधिकारी सुरेश पोटलिया ने बताया कि बदमाशों की पहचान की जा रही है।

जानकारी के अनुसार इससे पहले भी प्रतापनगर के कमला नेहरू नगर, सुरसागर, महामंदिर परिया में इस तरह की घटनाएं हो चुकी है। आधी रात को जब लोगबाग अपने अपने घरों में होते हैं तब बदमाश हाथों में लाठी, डंडे और पथर लेकर निकलते हैं और वाहनों को नुकसान पहुंचाते है।

## श्रद्धालुओं से भरी बस पलटी, एक की मौत

रावतभाटा, (निर्स)। उदयपुर-चित्तौड़गढ़ सिक्स लेन पर भादसोड़ा थाना क्षेत्र के बागुंड गांव के पास मंगलवार को एक भीषण सड़क हादसा सामने आया है, जहां श्रद्धालुओं से भरी एक निजी बस अनियंत्रित होकर पलट गई। हादसे में एक श्रद्धालु की मौत हो गई, जबकि कई अन्य घायल हो गए। दुर्घटना की सूचना मिलते ही जिला प्रशासन में हड़कंप मच गया। जिला कलक्टर डॉ. मंजू ने तुरंत जिला

- उदयपुर-चित्तौड़गढ़ सिक्स लेन पर भादसोड़ा थाना क्षेत्र के बागुंड गांव के पास हुआ हादसा**

चिकित्सालय का दौरा किया और घायलों की कुशलसंभव जानकर उनके समुचित उपचार के अज्ञात निर्देश दिए। जानकारी के अनुसार, निजी बस चित्तौड़गढ़ से श्रद्धालुओं को लेकर सुप्रसिद्ध कृष्ण धाम श्री सांबलिया जी मंदिर जा रही थी। जैसे ही बस बागुंड गांव के पास पहुंची, वह अचानक

दुर्घटना का शिकार हो गई। बस में सवार युत्रियों ने बताया कि बस की गति बेहद तेज थी, जिसके कारण चालक वाहन से पर नियंत्रण खो बैठा और जब दर्दनाक हादसा हो गया। जिला कलक्टर ने इस पूरे मामले की गंभीरता को देखते हुए दुर्घटना के कारणों की जांच के कड़े निर्देश जारी किए हैं ताकि

भविष्य में ऐसे हादसों को रोका जा सके। इस भीषण दुर्घटना में एक श्रद्धालु की मौके पर ही दु:खद मृत्यु हो गई। वहीं, तीन श्रद्धालुओं की हालत नाजुक होने के कारण उन्हें प्राथमिक उपचार के बाद बेहतर इलाज के लिए तुरंत उदयपुर रेफर किया गया, जहां उनका इलाज शुरू करना दिया गया है। अन्य सभी घायल श्रद्धालुओं को चित्तौड़गढ़ के जिला चिकित्सालय में भर्ती कराया गया है।

## खेतड़ी के बंद मकानों में नकबजनी खेतड़ी के बंद मकानों में नकबजनी करने वाला आरोपी गिरफ्तार

खेतड़ी, (निर्स)। खेतड़ी थाना पुलिस ने बंद मकानों में नकबजनी की वारदातों को खुलासा करते हुए एक और आरोपी को गिरफ्तार किया है। पुलिस ने आरोपी के कब्जे से वारदात में प्रयुक्त महिंद्रा थार डीआई जीप भी जब्त की है।

मकान पर ताला लगाकर जयपुर गई थी। शाम करीब सात बजे वापस लौटने पर मकान के दोनों कमरों के ताले टूटे मिले तथा सीसीटीवी कैमरे भी क्षतिग्रस्त थे। अज्ञात बदमाश नकदी, जेवरत और डीवीआर चोरी कर ले गए थे। प्रकरण दर्ज होने के बाद पुलिस ने तकनीकी सहायता और मुखबिर सूचना के आधार पर जांच शुरू की। लगातार प्रयासों के बाद पुलिस ने वॉहिंछत आरोपी जयसिंह पुत्र कल्याण सिंह (25) निवासी बंधा

## डिवाइडर से टकराई कार, चालक की मौत

जोधपुर, (निर्स)। शहर के पाली रोड स्थित डी मार्ट के सामने निर्माणधीन पुल के डिवाइडर पर एक कार अनियंत्रित होकर टकरा गई। हादसे में कार का चालक गंभीर रूप से घायल हो गया। जिसकी बाद में अस्पताल में उपचार के बीच मौत हो गई। इस बारे में मृतक के रिश्तेदार की तरफ से विवेक विहार थाने में रिपोर्ट दी गई। मामला 24 मई की रात का है।

विवेक विहार पुलिस ने बताया कि कमला नेहरू नगर प्रथम हाल मोहनविला

## टोंक में दो सायबर अपराधी गिरफ्तार, 68 फर्जी सिमकार्ड जब्त



टोंक में जिला स्पेशल टीम एवं पुलिस ने आरोपियों के कब्जे से दो थार गाड़ी जब्त की।

टोंक, (निर्स)। जिला स्पेशल टीम एवं पुलिस थाना सदर टोंक ने संयुक्त कार्रवाई करते हुए सायबर अपराध में लिप्त दो आरोपियों को गिरफ्तार किया है। इस दौरान आरोपी जिन् बैंक खातों में फ्रॉड की राशि डलवाते थे, उन बैंक खातों पर एनसीआरपी पोर्टल पर अब तक कई शिकायतें दर्ज हैं, जिनमें करोड़ों रूपये का लेन-देन होना बताया गया है। इस कार्रवाई में आरोपियों के कब्जे से दो थार गाड़ी,

चार मोबाइल एवं 68 फर्जी सिमकार्ड जब्त किये गये हैं।

सदर थाना पुलिस ने बताया कि आरोपी कुलदीप मीणा निवासी दौसाड़ा जिला दौसा द्वारा 60 तथा दिलखुश गुर्जर, निवासी रजमाण्ण थाना चौथ का बरवाड़ा द्वारा 8 सिम कार्ड का उपयोग कर सायबर ठगी का कार्य किया गया। इस दौरान उनके कब्जे से दो गाड़ी को जब्त किया गया है तथा एक आरोपी के पास से सायबर ठगी की नगद राशि

10,020 रुपये भी जब्त की है। आरोपियों द्वारा देश के लगभग सभी राज्यों में अलग-अलग व्यक्तियों के साथ सायबर फ्रॉड की कई वारदातें की गईं। दोनों आरोपियों के विरुद्ध पुलिस थाना सदर टोंक में आपराधिक प्रकरण दर्ज किया गया है। प्रकरण में आरोपियों से गहन पूछताछ व अनुसंधान किया जा रहा है तथा सायबर ठगी से जुड़े अन्य व्यक्तियों एवं नेटवर्क की जानकारी जुटाई जा रही है।

## मेवात ले जाए जा रहे 6 ऊंट मुक्त, कंटेनर सहित चार तस्कर गिरफ्तार

### आरोपियों द्वारा ऊंटों को बकरीद पर वध के लिए मेवात ले जाया जा रहा था

सुलताना, (निर्स)। सुलताना थाना पुलिस ने ऊंट तस्करी के खिलाफ बड़ी कार्रवाई करते हुए चार आरोपियों को गिरफ्तार कर है। पुलिस ने तस्करी को मुक्त कराया है। पुलिस ने तस्करी में प्रयुक्त कंटेनर भी जब्त किया है। आरोपियों द्वारा ऊंटों को बकरीद पर वध के लिए मेवात ले जाया जा रहा था।

पुलिस के अनुसार थाना सुलताना को सूचना मिली थी कि ग्राम किडाना स्थित मेघवालों के मोहल्ले में एक कंटेनर में कुछ लोग ऊंट भर रहे हैं और उनके मुंह बांध रखे हैं। सूचना पर एसएसआई अनिल कुमार मय जाव्ता मौके पर पहुंचे, जहां कंटेनर खड़ा मिला। कंटेनर के पास

- सभी जानवर घायल अवस्था में थे तथा उनके शरीर पर रगड़ और चोटों के निशान पाए गए**

ऊंटों को चढ़ाने के लिए मिट्टी का रैप बनाया गया था तथा आरोपियों द्वारा जब्त ऊंटों को कंटेनर में भरा जा रहा था। मौके पर तीन नर ऊंट और तीन मादा ऊंटनियों के मुंह बंधे हुए मिले। सभी जानवर घायल अवस्था में थे तथा उनके शरीर पर रगड़ और चोटों के निशान पाए गए। पुलिस ने कंटेनर चालक प्रवीण

कुमार यादव से पूछताछ की तो उसने स्वीकार किया कि वह अपने साथियों के साथ आसपास के गांवों से चारों आरोपियों को गिरफ्तार कर कंटेनर जब्त कर लिया। गिरफ्तार आरोपियों में प्रवीण कुमार यादव निवासी गुजाना, थाना बहरोड़, बाबूलाल निवासी अजाडी खुर्द, थाना सदर झुंझुनूं, नजर मोहम्मद निवासी पटोली, जिला गुरुग्राम, विशाल निवासी अजाडी खुर्द, थाना सदर झुंझुनूं शामिल है।

### फाइनेंस पर लिया ई-रिक्शा चोरी

- पुलिस ने वारदात में प्रयुक्त थार जीप जब्त की**

की ढाणी, तन पपुना. थाना खेतड़ी को गिरफ्तार कर लिया। पुलिस ने वारदात के साथ डीजनी लैंड घुमने जाना उस समय भारी पड़ गया, जब मेले के बाहर खड़ा उसका ई-रिक्शा चोरी हो गया। पीड़ित युवक ने काफी तलाश की, लेकिन रिक्शे का कोई सूत्रम नहीं मिलने पर रामगंज थाना पुलिस में मामला दर्ज कराया है। पुलिस ने शिकायत के आधार पर जांच शुरू कर दी है।

पीड़ित इमरान खान ने बताया कि वह अपने परिवार के साथ रामगंज डीएवी कॉलेज के पास लगे डीजनी लैंड मेले में घूमने गया था। इस दौरान उसने अपना ई-रिक्शा मेले के बाहर खड़ा किया था। कुछ समय बाद जब वह वापस लौटा तो वहां उसका रिक्शा नहीं मिला। पहले तो उसने आसपास के क्षेत्रों में अपने स्तर पर तलाश की और लोगों से पूछताछ भी की, लेकिन कोई जानकारी नहीं मिली। इमरान खान ने बताया कि काफी खोजबीन के बाद भी जब रिक्शे का पता नहीं चला तो उसने रामगंज थाने पहुंचकर चोरी की रिपोर्ट दर्ज करवाई। युवक का कहना है कि ई-रिक्शा उसने फाइनेंस पर लिया था और उसी से परिवार का भरण-पोषण करता था। रिक्शा चोरी होने से उसके सामने रोजगार का संकट खड़ा हो गया है। पीड़ित ने बुधवार को पुलिस अधीक्षक के नाम ज्ञापन भी सौंपा और जल्द से जल्द ई-रिक्शा बरामद करने की मांग की।

### क्षतिग्रस्त पुलिसा निर्माण की मांग

नैनवां, (निर्स)। ग्राम पंचायत खानपुरा के ग्रामीणों ने रमशान घाट मार्ग पर स्थित क्षतिग्रस्त पुलिसा के निर्माण की मांग को लेकर उपखंड अधिकारी को ज्ञापन सौंपा। ग्रामीणों ने बताया कि गत वर्ष अतिवृष्टि के कारण रमशान घाट को मुख्य रास्ते से जोड़ने वाली पुलिसा पूरी तरह क्षतिग्रस्त हो गई थी, जिससे आवागमन में भारी परेशानी का सामना करना पड़ रहा है। ज्ञापन में बताया गया कि पुलिसा निर्माण के लिए ग्राम पंचायत द्वारा वर्ष 2025-26 में 5 लाख रुपए की राशि स्वीकृत की गई थी, लेकिन पंचायत ने अब तक निर्माण कार्य शुरू नहीं कराया है।